



ҚАРАҚАЛПАҚСТАН РЕСПУБЛИКАСЫ ХАЛЫҚ БИЛИМЛЕНДИРИҮ МИНИСТРИНИҢ БУЙРЫҒЫ

Район(қала)лық халық билимлендириү бөлими хызметкерлериниң жумысларының нәтийжелилигин баҳалаў ҳаққында

Өзбекстан Республикасы Президентиниң 2019-жыл 5-сентябрьдеги «Халық билимлендириүи системасына басқарыўдың жаңа усылларын енгизиү ис-илажлары ҳаққында»ғы ПҚ-3931-санлы ҳәм 2020-жыл 6-ноябрьдеги «Тәлим-тәрбия системасын және де жетилистириүге байланыслы қосымша ис-илажлары ҳаққында»ғы ПҚ-4884-санлы қарарларына мўуапық Өзбекстан Республикасы Халық билимлендириү министрлигиниң 2021-жыл 25-февральдағы «Район(қала)лық халық билимлендириү бөлими хызметкерлериниң жумысларының нәтийжелилигин баҳалаў ҳаққында»ғы 44-санлы буйрығын басшылыққа алыў ҳәм орынланыўын тәмийинлеў мақсетинде **буйыраман:**

1. Өзбекстан Республикасы Халық билимлендириү министрлигиниң 2021-жыл 25-февральдағы 44-санлы буйрығы басшылыққа алынсын ҳәм орынланыўы тәмийинленсин.

2. Жоқарыдағы буйрық пенен:

- район(қала)лық халық билимлендириү бөлимлери басшы ҳәм хызметкерлериниң жумысларының нәтийжелилигин баҳалаў критериялары (KPI) қосымшаға муўапық тастыйықланғанлығы;

- 2021-жыл март айынан баслап барлық район(қала)лық халық билимлендириү бөлимлериниң басшы ҳәм хызметкерлериниң жумысларын тастыйықланған баҳалаў критериялары (KPI) тийкарында баҳалап барылыўы;

- район(қала)лық халық билимлендириү бөлимлериниң қосымшада көрсетилген лаўазымлар бойынша жумыс көрсетип атырған хызметкерлерине Халық билимлендириү хызметкерлерин хошаметлеў қоры есабынан белгиленетуғын ҳәр айлық үстемелер усы баҳалаў критериялары тийкарында әмелге асырылыўы;

- усы үстемелер район(қала)лық халық билимлендириү бөлими баслықларына тийислилиги бойынша Қарақалпақстан Республикасы Халық билимлендириү министри, Ташкент қаласы халық билимлендириү бас басқармасы ҳәм ўәлаятлар халық билимлендириүи басқармалары баслықларының басқа хызметкерлерине тийисли район(қала)лық халық билимлендириү бөлими баслығының буйрығы тийкарында белгиленетуғынлығы;

- район (қала)лық халық билимлендириү бөлимлериндеги тийисли лаўазымлар бойынша бос жумыс орынлары жаңа талапларға сәйкес келетуғын, жоқары тәжирийбели қәнигелер менен толтырыў Өзбекстан Республикасы Халық билимлендириү министрлиниң 2020-жыл 18-ноябрьдеги 272-санлы буйрығы менен тастыйықланған «Өзбекстан Республикасы Халық билимлендириү министрлиги орайлық аппараты, аймақлық бөлимлер ҳәм билимлендириү мәкемелериндеги вакант лаўазымларға жумысқа қабыл етиў, хызметкерлерди басқа лаўазымға өткериўде таңлаў тийкарында сайлап алыў тәртиби» тийкарында әмелге асырылыўы белгилеп қойылғанлығы мағлыўмат ушын қабыл етилсин.

3. Министрликтин барлық бөлимлери баслықлары ҳәм Республикалық оқыў методикалық орайы директоры:

бир хәпте мүддетте район(қала)лық халық билимлендириү бөлимлериниң басшы ҳәм хызметкерлери әмелге асыратуғын жумыслардан келип шығып ислеп атырған жумысларының нәтийжелилиги критерияларын белгилесин ҳәм де Өзбекстан Республикасы Халық билимлендириү министрлигиниң Аймақлар басқармасына усыныс киритсин;

район(қала)лық халық билимлендириў бөлимлери хызметкерлери жумысларының усы баҳалаў критериялары (КРІ) тийкарында баҳалап барылыўын қатаң түрде қадағалаўға алсын.

4. Район (қала)лық халық билимлендириў бөлимлери баслықларына хызметкерлердин жумыслары нәтийжелилигин баҳалаў критерияларына әмел етиў хәм мақсетли көрсеткишлерин орынлаў бойынша жеке жуўапкершилик жүклетилсин.

5. Кадрлар бөлими (С.Жуманиязов) министрликтин тийисли бөлимлери менен биргеликте:

зәрүрликтен келип шығып, район(қала)лық халық билимлендириў бөлимлери хызметкерлери жумысларының нәтийжелилигин баҳалаў критерияларына әмел етилиўин сайланба тәризде үйренип барыў;

жыл жуўмақлары бойынша баҳалаў критериялары нәтийжелеринен келип шыққан ҳалда үлги көрсеткен район(қала)лық халық билимлендириў бөлимлери баслықларын хошаметлеў бойынша министрлик ҳәкимшилигине усыныслар киритиў ўазыйпалары жүклетисин.

6. Атқарыўшылық тәртиби хәм мүрәжатлар менен ислесиў бөлими (Қ.Бекбаулиев) усы буйрықты бир күн мүддетте министрликтин қурамлық бөлимлери хәм де аймақлық халық билимлендириў бөлимлерине жеткерилиўин тәмийинлесин.

7. Усы буйрықтың орынланыўын қадағалаў министрдин биринши орынбасары А.Худайбергеновқа жүклетилсин.

Министр

Р.Реимов

KO'SHIRMESI DURIS

коширмеси дурис

Нөкис қаласы

« 02 » Март 2021-жыл

№ 53 - сан 07